

# ትንቢተ ኢዮሴል

1

2

3

## ምዕራፍ 1

**ወ**ደ ባቱሌል ልጅ ወደ ኢዮሴል የመጣው የእግዚአብሔር ቃል ይህ ነው።

**2** ፤ እናንተ ሽማግሌዎች፥ ይህን ስሙ፤ በምድርም የምትኖሩ ሁሉ፥ እድምጡ። ይህ በዘመናችሁ ወይስ በአባቶቻችሁ ዘመን ሆኖ ነበርን?

**3** ፤ ይህን ለልጆቻችሁ ንገሩ፤ ልጆቻችሁም ለልጆቻቸው፥ ልጆቻቸውም ለኋለኛው ትውልድ ይንገሩ።

**4** ፤ ከተሞች የቀረውን እንበጣ በላው፤ ከእንበጣም የቀረውን ደጎብያ በላው፤ ከደጎብያም የቀረውን ከብኩባ በላው።

**5** ፤ በተሃ ወይን ጠጃችሁ ከእፋችሁ ተወግዶአልና እናንተ ሰካራሞች፥ ነቅታችሁ አልቅሱ፤ እናንተም የወይን ጠጅ የምትጠጡ ሁሉ፥ ዋይ በሉ።

**6** ፤ ቊጥርም የሌለው ብርቱ ሕዝብ በምድራ ላይ ወጥቶአልና፤ ጥርሳቸው እንደ እንበሳ ጥርስ፥ መንጋጋቸውም እንደ እንስቲቱ እንበሳ መንጋጋ ነው።

**7** ፤ ወይኔን ባዶ ምድር አደረገው፥ በለሴንም ሰበረው፤ ባዶም አደረገው፥ ጣለውም፤ ቅርንጫፎቹም ነጡ።

**8** ፤ ለቊጥሩና ለባል ማቅ ለብሳ እንደምታለቅስ ድንግል አልቅሺ።

**9** ፤ የእህሉ ቊርባንና የመጠጡ ቊርባን ከእግዚአብሔር ቤት ተወግዶአል፤ የእግዚአብሔርም አገልጋዮች ካህናቱ አለቀሱ።

**10** ፤ እህሉ ጠፍቶአልና፥ ወይኔም ደርቆአልና፥ ዘይቱም ጎድሎአልና እርሻው ምድረ በዳ ሆኖአል፥ ምድሪቱም አልቅሳለች።

**11** ፤ መከሩ ከእርሻቸው ጠፍቶአልና ገበሬዎች ስለ ስንዴውና ስለ ጉበሱ አፈሩ፤ የወይን አትክልተኞችም አለቀሱ።

**12** ፤ ወይኔ ደርቆአል፥ በለሱም ጠውልጎአል፤ ሮማኑና ተምሩ እንከብራለንም የምድርም ዛፎች ሁሉ ደርቀዋል፤ ደስታም ከሰው ልጆች ዘንድ ርቆአል።

**13** ፤ የእህሉ ቊርባንና የመጠጡ ቊርባን ከእምላካችሁ ቤት ቀርቶአልና እናንተ ካህናት፥ ማቅ ታጥቃችሁ አልቅሱ፤ እናንተም የመሠዊያ አገልጋዮች፥ ዋይ በሉ፤ እናንተ የእምላኬ አገልጋዮች፥ ኑ፥ ሌሊቱን ሁሉ በማቅ ላይ ተኙ።

**14** ፤ ጾምን ቀድሱ፥ ጉባኤውንም እውጁ፤ ሽማግሌዎችንና በምድር የሚኖሩትን ሁሉ ወደ እምላካችሁ ወደ እግዚአብሔር ቤት ሰብስቡ፥ ወደ እግዚአብሔርም ጩኹ።

**15** ፤ የእግዚአብሔር ቀን ቀርቦአልና ለቀኑ ወዮ! እርሱም ሁሉን ከሚችል ከእምላክ ዘንድ እንደ ጥፋት ይመጣል።

**16** ፤ ከዓይናችን ፊት ምግብ፥ ከእምላካችንም ቤት ደስታና አልልታ የጠፋ አይደለምን?

**17** ፤ ዘሩ በምድር ውስጥ በሰበሰበ፤ እህሉ ደርቆአልና ጎተራዎቹ ባዶ ናቸው፥ ጎታዎቹም ፈርሰዋል።

**18** ፤ እንስሶች እጅግ ጮኹ፤ የላምም መንጎች ማሰማርያ የላቸውምና ተጠራጠሩ፤ የበግም መንጎች ጠፍተዋል።

**19** ፤ አቤቱ፥ እሳት የምድረ በዳውን ማሰማርያ በልቶአልና፥ ነበልባሉም የዱሩን ዛፍ ሁሉ አቃጥሎአልና ወደ እንተ አጮኻለሁ።

**20** ፤ ፈሳሹ ውኃ ደርቆአልና፥ እሳቱም የምድረ በዳውን ማሰማርያ በልቶአልና የምድር አራዊት ወደ እንተ አለኸለሁ።

- 1 የእግዚአብሔር ቀን መጥቶአልና፤ እርሱም ቀርቦአልና በጽዮን መለከትን ንፋ፥ በቅዱሱም ተራራዬ ላይ እሪ በሉ፤ በምድርም የሚኖሩ ሁሉ ይንቀጥቀጡ፤ የእግዚአብሔር ቀን መጥቶአልና፤
- 2 ፤ የጨለማና የጭጋግ ቀን፥ የደመናና የድቅድቅ ጨለማ ቀን ነው፤ ታላቅና ብርቱ ሕዝብ በተራሮች ላይ እንደ ወገታ ተዘርግቶአል፤ ከዘላለምም ጀምሮ እንደ እነርሱ ያለ አልነበረም፥ ከእነርሱም በኋላ እስከ ብዙ ትውልድ ድረስ እንደ እነርሱ ያለ ከእንግዲህ ወዲህ አይሆንም።
- 3 ፤ እሳት በፊታቸው ትባላለች፥ በኋላቸውም ነበልባል ታቃጥላለች፤ ምድሪቱ በፊታቸው እንደ ዔድን ገነት፥ በኋላቸውም የምድረ በዳ በረሃ ናት፤ ከእነርሱም የሚያመልጥ የለም።
- 4 ፤ መልካቸው እንደ ፈረስ መልክ ነው፥ እንደ ፈረሶችም ይሮጣሉ።
- 5 ፤ በተራራ ላይ እንዳሉ ሰረገሎች ድምፅ፥ ገለባውንም እንደሚበላ እንደ እሳት ነበልባል ድምፅ፥ ለሰልፍም እንደ ተዘጋጀ እንደ ብርቱ ሕዝብ ያከብኩባሉ።
- 6 ፤ ከፊታቸው አሕዛብ ይንቀጠቀጣሉ፤ የሰውም ፊት ሁሉ ይጠቀራል።
- 7 ፤ እንደ ኃያላን ይሮጣሉ፥ እንደ ሰልፈኞችም በቅጥሩ ላይ ይወጣሉ፤ እያንዳንዱም በመንገዱ ላይ ይራመዳል፥ ከእርምጃቸውም አያፈገፍጉም።
- 8 ፤ እንዲሁ ካንዱ ጋር አይጋፉም፥ እያንዳንዱም መንገዱን ይጠበጥባል፤ በሰልፍ መካከል ያልፋሉ፥ እነርሱም አይቈሰሉም።
- 9 ፤ በከተማም ያከብኩባሉ፥ በቅጥሩም ላይ ይሮጣሉ፤ ወደ ቤቶችም ይወጣሉ፥ እንደ ሌባም በመስኮቶች ይገባሉ።
- 10 ፤ ምድሪቱም ከፊታቸው ትናወጣለች፥ ሰማያትም ይንቀጠቀጣሉ፤ ፀሐይና ጨረቃም ይጨልማሉ፥ ከዋክብትም ብርሃናቸውን ይሰውራሉ።
- 11 ፤ እግዚአብሔርም በሠራዊቱ ፊት ድምፁን ይሰጣል፤ ሰፊሩ እጅግ ብዙ ነውና፥ ቃሉንም የሚያደርግ እርሱ ኃያል ነውና፤ የእግዚአብሔርም ቀን ታላቅና እጅግ የሚያስፈራ ነውና ማንስ ይችላዋል?
- 12 ፤ አሁንስ፥ ይላል እግዚአብሔር፥ በፍጹም ልባችሁ፥ በጾምም፥ በልቅሶና በዋይታ ወደ እኔ ተመለሱ።
- 13 ፤ ልባችሁን እንጂ ልብሳችሁን አትቅደዱ፤ እምላካችሁም እግዚአብሔር ቸርና መሐሪ፥ ው የዘገየ፥ ምሕረቱም የበዛ፥ ለክፋትም የተጸጸተ ነውና ወደ እርሱ ተመለሱ።
- 14 ፤ የሚመለስና የሚጸጸት እንደ ሆነ፥ ለእምላካችሁም ለእግዚአብሔር የእህልና የመጠጥ ባን የሚሆነውን በረከት የሚያተርፍ እንደ ሆነ ማን ያውቃል?
- 15 ፤ በጽዮን መለከትን ንፋ፥ ጾምንም ቀድሱ፥ ጉባኤውንም አውጁ፥
- 16 ፤ ሕዝቡንም አከማቹ፥ ማኅበሩንም ቀድሱ፥ ሽማግሌዎቹንም ሰብስቡ፥ ሕፃናቱንና ጡት የሚጠቡትን አከማቹ፤ ሙሽራው ከእልፍኙ፥ ሙሽራይቱም ከጫጉላዋ ይውጡ።
- 17 ፤ የእግዚአብሔርም አገልጋዮች ካህናት ከወለሉና ከመሠዊያው መካከል እያለቀሱ። አቤቱ፥ ለሕዝብህ ራራ፥ አሕዛብም እንዳይነቅፋላቸው ርስትህን ለማላገጫ አሳልፈህ እትስጥ፤ ከአሕዛብ መካከል። እምላካቸው ወዴት ነው? ስለ ምን ይላሉ? ይበሉ።
- 18 ፤ እግዚአብሔርም ስለ ምድሩ ቀና፥ ለሕዝቡም ራራለት።
- 19 ፤ እግዚአብሔርም መልሶ ሕዝቡን። እነሆ፥ እህልንና ወይንን ዘይትንም እሰድድላችኋለሁ፥ እናንተም በእርሱ ትጠግባላችሁ፤ ከእንግዲህም ወዲያ በአሕዛብ መካከል መሰደቢያ አላደርጋችሁም።
- 20 ፤ የሰሜንንም ሠራዊት ከእናንተ ዘንድ አርቃለሁ፥ ወደ በረሃና ወደ ምድረበዳ፥ ፊቱን ወደ ምሥራቁ ባሕር ጀርባውንም ወደ ምዕራቡ ባሕር አድርጌ አሳድድዋለሁ፤ እርሱም ትዕቢትን አድርጎአልና ግማቱ ይወጣል፥ ክርፋቱም ይነሣል አለ።
- 21 ፤ ምድር ሆይ፥ እግዚአብሔር ታላቅ ነገር አድርጎአልና አትፍረ፥ ደስም ይበልሽ፥ አልልም በዪ።
- 22 ፤ እናንተ የምድር እንስሶች ሆይ፥ የምድር በዳው ማሰማርያ ለምልሞአልና፥ ዛፉም ፍሬውን እፍርቶአልና፥ በለሱና ወይኑም ኃይላቸውን ሰጥተዋልና አትፍሩ።
- 23 ፤ እናንተ የጽዮን ልጆች፥ እምላካችሁ እግዚአብሔር የፊተኛውን ዝናብ በጽድቅ ሰጥቶላችኋልና፥ እንደ ቀድሞውም የፊተኛውንና የኋለኛውን ዝናብ እዝንባላችኋልና በእርሱ ደስ ይበላችሁ፥ ለእርሱም እልል በሉ።
- 24 ፤ አውድማዎችም እህልን ይሞላሉ፥ መጥመቂያዎችም የወይን ጠጅንና ዘይትን አትረፍርፈው ያፈስሳሉ።

- 25 ፤ የሰደድሁባችሁ ታላቁ ሠራዊቱ እንበጣና ደጎብያ ኩባኩባና ተምች የበላቸውን ዓመታት እመልስላችኋለሁ።
- 26 ፤ ብዙ መብል ትበላላችሁ፤ ትጠግቡማላችሁ፤ ከእናንተም ጋር ተአምራትን የሠራውን የአምላካችሁን የእግዚአብሔርን ስም ታመሰግናላችሁ፤ ሕዝቤም ለዘላለም አያፍርም።
- 27 ፤ እኔም በእስራኤል መካከል እንዳለሁ፤ እኔም አምላካችሁ እግዚአብሔር እንደ ሆንሁ፤ ከእኔም በቀር ሌላ አምላክ እንደሌለ ታውቃላችሁ፤ ሕዝቤም ለዘላለም አያፍርም።
- 28 ፤ ከዚህም በኋላ እንዲህ ይሆናል፤ መንፈሴን በሥጋ ለባሽ ሁሉ ላይ አፈስሳለሁ፤ ወንዶችና ሴቶች ልጆቻችሁም ትንቢት ይናገራሉ፤ ሽማግሌዎቻችሁም ሕልምን ያልማሉ፤ ገብዘቻችሁም ራእይ ያያሉ፤
- 29 ፤ ደግሞም በዚያ ወራት በወንዶችና በሴቶች ባሪያዎች ላይ መንፈሴን አፈስሳለሁ፤
- 30 ፤ በላይ በሰማይ ድንቆችን እሳያለሁ፤ በታች በምድርም ደምና እሳት የጢስም ጭጋግ።
- 31 ፤ ታላቁና የሚያስፈራው የእግዚአብሔር ቀን ሳይመጣ ፀሐይ ወደ ጨለማ፤ ጨረቃም ወደ ደም ይለወጣል።
- 32 ፤ እንዲህም ይሆናል፤ የእግዚአብሔር ስም የሚጠራ ሁሉ ይድናል፤ እግዚአብሔርም እንደ ተናገረ፤ በጽዮን ተራራና በኢየሩሳሌም መድኃኒት ይገኛል። ደግሞም እግዚአብሔር የጠራቸው፤ የምስራች የሚሰበክላቸው ይገኛሉ።

### ምዕራፍ 3

**እ**ነሆም፤ በዚህ ወራትና በዚህ ዘመን፤ የይሁዳንና የኢየሩሳሌምን ምርኮ በምመልስበት ጊዜ፤

- 2 ፤ እሕዛብን ሁሉ ሰብስቤ ወደ ኢየሣፍጥ ሸለቆ አወርዳቸዋለሁ፤ በዚያም ስለ ሕዝቤና ስለ ርከቱ ስለ እስራኤል በእሕዛብ መካከል የበተኑአቸውን ምድሬንም የተካፈሉለትን አፋረድባቸዋለሁ።
- 3 ፤ በሕዝቤም ላይ ዕጣ ተጣጣሉ፤ ወንድ ልጅን ለጋለሞታ ዋጋ ሰጡ፤ ሴት ልጅን ለወይን ጠጅ ሸጡ፤ ጠጡም።
- 4 ፤ ጢርስና ሲዶና የፍልስጥኤም ግዛት ሁሉ ሆይ፤ ከእናንተ ጋር ለእኔ ምን አለኝ? በውኑ ብድራትን ትመልሱልኛላችሁን? ብድራትን ብትመልሱልኝ ፈጥኜ በችሎላ ብድራታችሁን በራሳችሁ ላይ እመልሳለሁ።
- 5 ፤ ብሬንና ወርቁን ወስዳችኋልና፤ የተወደደውንም መልካሙን ዕቃዬን ወደ መቅደሳችሁ አግብታችኋልና፤
- 6 ፤ ከዳርቻቸውም ታርቁአቸው ዘንድ የይሁዳንና የኢየሩሳሌምን ልጆች ለግሪክ ሰዎች ሸጣችኋልና፤
- 7 ፤ እነሆ፤ እነርሱን ከሸጣችሁበት ስፍራ አስነሣቸዋለሁ፤ ብድራታችሁንም በራሳችሁ ላይ እመልሳለሁ።
- 8 ፤ እግዚአብሔር ተናግሮአልና ወንዶችና ሴቶች ልጆቻችሁን በይሁዳ ልጆች እጅ እሸጣለሁ፤ እነርሱም ለሩቆቹ ሕዝብ ለሳባ ሰዎች ይሸጡአችኋል።
- 9 ፤ ይህን በእሕዛብ መካከል አውጁ ለሰልፍ ተዘጋጁ ኃያላንን አስነሡ ሰልፈኞች ሁሉ ይቅረቡ ይውጡም።
- 10 ፤ ማረሻችሁን ሰይፍ፤ ማጭዳችሁንም ጦር ለማድረግ ቀጥቅጡ፤ ደካማውም። እኔ ብርቱ ነኝ ይበል።
- 11 ፤ እናንተ በዙሪያ ያላችሁ እሕዛብ ሁሉ፤ ቸክWlaችሁ ኑ፤ ተሰብስቡ፤ እቤቱ፤ ኃያላችሁን ወደዚያ አውርድ።
- 12 ፤ እሕዛብ ይነሡ፤ ወደ ኢየሣፍጥ ሸለቆም ይውጡ፤ በዙሪያ ባሉ እሕዛብ ሁሉ ላይ እፈርድ ዘንድ በዚያ እቀመጣለሁና።
- 13 ፤ መከሩ ደርሶአልና ማጭድ ስደዱ መጥመቂያውም ሞልቶአልና ኑ እርገጡ፤ ክፉታቸውም በዝቶአልና መጥመቂያ ሁሉ ፈርሶአል።
- 14 ፤ የእግዚአብሔር ቀን በፍርድ ሸለቆ ቀርቦአልና የብዙ ብዙ ሕዝብ ውካታ በፍርድ ሸለቆ አለ።
- 15 ፤ ፀሐይና ጨረቃ ጨልመዋል፤ ከዋክብትም ብርሃናቸውን ሰውረዋል።
- 16 ፤ እግዚአብሔርም በጽዮን ሆኖ ድምፁን ከፍ አድርጎ ይጮኻል፤ በኢየሩሳሌምም ሆኖ ቃሉን ይሰጣል፤ ሰማይና ምድርም ይናወጣሉ፤ እግዚአብሔር ግን ለሕዝቡ መሸሸጊያ፤ ለእስራኤልም ልጆች መጠጊያ ይሆናል።
- 17 ፤ እኔም በተቀደሰው ተራራዬ በጽዮን የምቀመጥ አምላካችሁ እግዚአብሔር እንደ ሆንሁ ታውቃላችሁ፤ የዚያን ጊዜም ኢየሩሳሌም የተቀደሰች ትሆናለች፤ እንግዶችም ከእንግዲህ ወዲህ አያልፉባትም።
- 18 ፤ በዚያም ቀን እንዲህ ይሆናል፤ ተራሮች በተሃ ጠጅ ያንጠባጥባሉ፤ ኮረብቶችም ወተትን ያፈስሳሉ፤ በይሁዳም ያሉት ፈፋዎች ሁሉ ውኃን ያገብሩሉ ከእግዚአብሔርም ቤት ምንጭ ትፈልቃለች፤ የሰጢምንም ሸለቆ ታጠጣለች።
- 19 ፤ በአገራቸው ንጹሐን ደም አፍስሰዋልና በይሁዳ ልጆች ላይ ስላደረጉት ግፍ ግብጽ ምድረ በዳ፤ ኤዶም ያስም

በረሃ ይሆናል።

**20** ፤ ነገር ግን ይሁዳ ለዘላለም፥ ኢየሩሳሌምም ለልጅ ልጅ መኖሪያ ይሆናል።

**21** ፤ እኔም ንጹሕ ያላደረግሁትን ደማቸውን ንጹሕ አደርገዋለሁ፥ እግዚአብሔርም በጽዮን ያድራል።

For other languages please go to [www.wordproject.org](http://www.wordproject.org)